

لقب اہلسنت و جماعت (سنی)

ہم اہلسنت و جماعت کے 2 تعارف ہیں۔

1- مسلمان [کفار کے سامنے]

2- سنی جو کہ اہلسنت و جماعت کا مخفف ہے [مسلمان کہلانے والے فرقوں سے اپنے آپکو متمیز کرنے کے لیے]

مثال :- میرے ایک دوست نے سول انجینئرنگ کی اور پوچھنے پر اگر وہ یہی کہے کہ میں صرف انجینئر ہوں۔ استفسار کیا جائے کہ بھائی آپ کو نے انجینئر ہیں وہ کہے میں بس انجینئر ہوں۔ بندہ کہے گا بھائی انجینئرنگ کی کئی شاخیں ہیں آپ کس کیٹیگری کے انجینئر ہیں جواب میں وہ پھر یہی کہے گی میں انجینئر ہوں۔ تو کیا یہ معقول جواب ہو گا؟ ہرگز نہیں۔ اسی طرح چونکہ مسلمانوں میں کئے اقسام کے فرقے پیدا ہو گئے ہیں تو ان میں سے کسی ایک فرقے / جماعت کے ساتھ خود کو منسلک کرنا ضروری ہو گا۔

نہ صرف معروف بلکہ امت محمدیہ کے تمام فقہاء کرام، محدثین عظام اور اولیاء کرام رحمۃ اللہ علیہم اسی مسلک اہلسنت و جماعت کے طریقہ پر قائم تھے۔

چونکہ کچھ بھائیوں کو خود کو سنی کہنے میں جھجک، شرم محسوس ہوتی لہذا دلائل ملاحظہ ہوں

1- قرآن سے ثبوت:

القرآن – سورۃ نمبر 3 آل عمران آیت 106

يَوْمَ تَبْيَضُّ وُجُوهٌ وَتَسْوَدُّ وُجُوهٌ ۚ فَأَنَّ الَّذِينَ اسْوَدَّتْ وُجُوهُهُمْ أَكْفَرْتُمْ بَعْدَ آيَاتِنَا لَكُمْ فَذَوْقُوا الْعَذَابَ بِمَا كُنْتُمْ تَكْفُرُونَ ﴿١٠٦﴾

ترجمہ: جس دن بعض چہرے سفید ہوں گے اور بعض چہرے سیاہ ہوں گے سو جن لوگوں کے چہرے سیاہ ہوں گے (ان سے کہا جائے گا) کیا تم نے ایمان لانے کے بعد کفر کیا؟ سو اب تم عذاب (کامزہ) چکھو اس سبب سے کہ تم کفر کرتے تھے۔

تفاسیر:

(الف): حضرت عبداللہ ابن عمر رضی اللہ عنہ فرماتے ہیں کہ حضور اکرم صلی اللہ علیہ وسلم نے اسکی تفسیر یوں بیان فرمائی کہ قیامت کے دن اہلسنت کے چہرے سفید ہوں گے اور قیامت کے دن اہل بدعت کے چہرے سیاہ ہوں گے۔ [در منثور 2/291/ تفسیر القرطبی و

تفسیر المظہری ج 2]

(ب): تفسیر ابن کثیر میں ہے۔ یوم القیامۃ حین تبیض وجوہ اہل السنۃ والجماعۃ وتسود وجوہ اہل البدعۃ والفرقۃ (1/390)

(ج): وَأَخْرَجَ ابْنُ أَبِي حَاتِمٍ وَأَبُو نَصْرٍ فِي الْإِبَانَةِ وَالْخَطِيبُ فِي تَارِيخِهِ وَاللَّاكَاؤِيُّ فِي السَّنَةِ عَنْ ابْنِ عَبَّاسٍ فِي هَذِهِ الْآيَةِ قَالَ { تَبْيِضُ وَجْهُهُ وَتَسْوَدُ وَجْهُهُ } قَالَ تَبْيِضُ وَجْهُهُ أَهْلُ السَّنَةِ وَالْجَمَاعَةِ وَتَسْوَدُ وَجْهُهُ أَهْلُ الْبِدْعِ وَالضَّلَالَةِ وَأَخْرَجَ الْخَطِيبُ فِي رِوَاةٍ مَالِكٍ وَالدَّيْلَمِيُّ عَنْ ابْنِ عَمْرِو بْنِ النَّبِيِّ صَلَّى اللَّهُ عَلَيْهِ وَسَلَّمَ فِي قَوْلِهِ تَعَالَى { يَوْمَ تَبْيِضُ وَجْهُهُ وَتَسْوَدُ وَجْهُهُ } قَالَ: تَبْيِضُ وَجْهُهُ أَهْلُ السَّنَةِ وَتَسْوَدُ وَجْهُهُ أَهْلُ الْبِدْعِ - وَأَخْرَجَ أَبُو نَصْرٍ السَّجَزِيُّ فِي الْإِبَانَةِ عَنْ أَبِي سَعِيدٍ الْخُزَرِيِّ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَرَأَ { يَوْمَ تَبْيِضُ وَجْهُهُ وَتَسْوَدُ وَجْهُهُ } قَالَ: تَبْيِضُ وَجْهُهُ أَهْلُ الْجَمَاعَاتِ وَالسَّنَةِ وَتَسْوَدُ وَجْهُهُ أَهْلُ الْبِدْعِ وَالْأَهْوَاءِ - (دَيْلَمِيُّ مَسْنَدُ الْفَرْدُوسِ: 8986) (كَنْزُ الْعَمَالِ: 2637، حَشْتَقِي) (تَارِيخُ بَغْدَادِ: 3908)، (تَفْسِيرُ مَظْهَرِي 1/116، السَّنَةِ: 74)

ترجمہ: اور ابن ابی حاتم اور ابو نصر نے ابانہ میں اور خطیب نے اپنی تاریخ میں اور اللال کائی نے السنتہ میں ابن عباس رضی اللہ عنہما سے روایت فرمائی اس آیت "یوم تبیض وجہہ وتسود وجہہ" (آل عمران: 106) کے بارے میں، فرمایا کچھ چہرے سفید ہوں گے اور کچھ چہرے سیاہ، ابن عباس رضی اللہ عنہما نے فرمایا اہل سنت و جماعت کے چہرے سفید اور اہل باطل کے چہرے سیاہ ہوں گے اور دیلمی نے ابن عمر رضی اللہ عنہما سے نبی کریم صلی اللہ علیہ وسلم سے اس آیت کی یونہی تفسیر فرمائی اور ابو نصر سجزی نے ابانہ میں ابو سعید خدری رضی اللہ عنہ سے روایت کی کہ رسول کریم صلی اللہ علیہ وآلہ وسلم نے یہ آیت پڑھی اور فرمایا اہل سنت کے چہرے روشن ہوں گے اور اہل باطل کے چہرے سیاہ ہوں گے - (الدر المنثور: 2/63)

(د): ابن تیمیہ اس آیت کی تفسیر میں لکھتے ہیں: قَالَ ابْنُ عَبَّاسٍ تَبْيِضُ وَجْهُهُ أَهْلُ السَّنَةِ وَالْجَمَاعَةِ وَتَسْوَدُ وَجْهُهُ أَهْلُ الْبِدْعَةِ وَالْفِرْقَةِ - (مَجْمُوعُ الْفَتَاوَى، 3/278)

2- احادیث سے ثبوت:

اس حدیث کو امام ترمذی نے صبح حسن کہا؛ عبد اللہ بن عمرو رضی اللہ عنہما سے مروی ہے، کہتے ہیں کہ رسول کریم صلی اللہ علیہ وآلہ وسلم نے فرمایا: ----- تحقیق بنی اسرائیل 72 فرقوں میں بٹ گئے اور میری امت 73 فرقوں میں بٹ جائے گی، ملت واحدہ کے سوا سب دوزخ میں جائیں گے۔ صحابہ کرام رضی اللہ عنہم نے عرض کی، یا رسول اللہ صلی اللہ علیہ وآلہ وسلم، وہ ملت واحدہ کون ہوں گے؟ تو رسول کریم صلی اللہ علیہ وآلہ وسلم نے فرمایا کہ جس طریقے پر میں ہوں اور میرے اصحاب - (جامع ترمذی: 2461) (سنن ابن ماجہ: 3992، ابو داؤد: 4597، مشکوٰۃ: 171)

تفاسیر:

(الف): **امام ملا علی قاری رحمۃ اللہ علیہ** فرماتے ہیں: ما انا علیہ واصحابی کے مصداق یقیناً اہل سنت و جماعت ہی ہیں۔ [مرقات شرح مشکوٰۃ جلد 1 ص 248]

(ب): **امام ابوالیث سمرقندی رحمۃ اللہ علیہ** نے بھی یہی مضمون لکھا صحابہ کرام کی عرض پر آپ ﷺ نے فرمایا جنتی جماعت اہلسنت و جماعت ہے۔

(ج): شیخ عبدالحق محدث دہلوی رحمۃ اللہ علیہ اشعۃ اللمعات جلد 1 میں فرماتے ہیں بڑی جماعت کا دین اسلام ہے مذہب اہلسنت و جماعت ہے۔

اخبار متواترہ سے معلوم ہوا اور احادیث نبوی و آثار صحابہ سے یقین ہوا کہ: صحابہ و تابعین و تبع تابعین جو سلف صالحین ہیں، وہ اہلسنت و جماعت کے اسی اعتقاد اور اسی طریقہ پر رہے ہیں۔۔۔ صحاح ستہ اور انکے علاوہ دوسری مشہور و معتمد کتب جن پر احکام اسلام کا مدار و منہی ہوا ان کے محدثین اور آئمہ فقہائے حنفی و مالکی و شافعی و حنبلی و دیگر علمائے کرام یہ سب کے سب مذہب اہل سنت و جماعت پر ہی قائم رہے ہیں۔ [اشعۃ اللمعات جلد اول باب الاعتصام]

3:- محمد بن عبدالکرم رحمۃ اللہ علیہ تابعی فرماتے ہیں رسول اکرم ﷺ کا فرمان ہے میری امت عنقریب 73 فرقوں میں بٹ جائے گی ان 73 میں سے 1 نجات والا ہے باقی سب ہلاک ہونے والے ہیں۔ پوچھا گیا وہ ناجیہ کونسی جماعت ہے فرمایا وہ اہلسنت و جماعت ہیں پھر پوچھا گیا سنت اور جماعت کیا ہوتی ہے فرمایا آج میں جس رستے پر موجود ہوں اور میرے صحابہ جس رستے پر موجود ہیں (کل انکو اہلسنت کہا جائے گا) [الملل والنحل 18/1]

ب): امام نصر بن محمد سمرقندی رحمۃ اللہ علیہ اپنی کتاب تنبیہ الغافلین ص 319 پر یہی حدیث نقل فرمائی جس میں حضور اقدس ﷺ نے خود اپنی زبان مبارک سے اہلسنت و الجماعت کا نام لیا۔

ج): امام غزالی رحمۃ اللہ علیہ فرماتے ہیں ----- صحابہ کرام عرض گزار ہوئے یا رسول اللہ عزوجل و صلی اللہ علیہ وسلم وہ کونسا گروہ ہے تو آپ ﷺ نے فرمایا وہ اہلسنت و جماعت ہے۔ [احیاء العلوم جلد 3 ص 244]

4- قال: سمعت انس بن مالک، يقول: سمعت رسول الله صلى الله عليه وسلم، يقول: "إن امتي لن تجتمع على ضلالة، فإذا رأيتم اختلافًا فعليكم بالسواد الأعظم".

ترجمہ: انس بن مالک رضی اللہ عنہ کہتے ہیں کہ میں نے رسول اللہ صلی اللہ علیہ وسلم کو فرماتے ہوئے سنا: "میری امت گمراہی پر کبھی جمع نہ ہوگی، لہذا جب تم اختلاف دیکھو تو سواد اعظم (یعنی بڑی جماعت) کو لازم پکڑو" [سنن ابن ماجہ حدیث نمبر 3950] [الطبرانی کبیر جلد 8 حدیث نمبر 7659، مجمع الزوائد ج 1]

تفاسیر:

الف):- امام ثوری رحمۃ اللہ علیہ فرماتے ہیں سواد اعظم سے مراد وہ لوگ ہیں جو اہلسنت ہیں اگرچہ وہ تعداد میں ایک ہی ہو اس بات کو (اچھی طرح) جان لو۔ [المیزان الکبری جلد 1]

ب) :- شیخ سعد الدین تفتازانی رحمۃ اللہ علیہ (جنکی کتب ہر مکتب فکر کے مدارس میں پڑھائی جاتی ہیں) فرماتے ہیں سوادا عظم اور مطلق امت سے مراد اہلسنت و جماعت ہیں اور اہلسنت وہی لوگ ہیں جنکا طریقہ رسول اللہ صلی اللہ علیہ وسلم اور صحابہ کے طریقہ کے مطابق ہے۔ [التوضیح والتلویح]

ج) :- حضرت شاہ ولی اللہ محدث دہلوی رحمۃ اللہ علیہ فرماتے ہیں رسول اللہ صلی اللہ علیہ وسلم نے ارشاد فرمایا بڑی جماعت کی پیروی کرو جب ان مذاہب اربعہ (حنفی، شافعی، مالکی، حنبلی) تمام مذاہب حقہ مٹ چکے ہیں تو اب ان چاروں مذاہب کی پیروی سوادا عظم کی پیروی ہے اور ان سے خروج سوادا عظم سے خروج ہے۔ [عقد المجید]

5- جلیل القدر تابعی امام ابوبکر بن سیرین رضی اللہ عنہ کے حوالہ سے امام مسلم اور امام ترمذی نے نقل کیا پہلے زمانے میں (محدثین) اسناد کے متعلق سوال نہیں کرتے تھے لیکن جب فتنہ برپا ہو گیا تو (محدثین) کہتے حدیث بیان کرنے والے آدمیوں کے نام لو! تو اہلسنت کی (روایت کردہ) احادیث کو قبول کر لیا جاتا اور اہل بدعت کی روایات کو رد کر دیتے۔ [مسلم شریف جلد 1، ترمذی شریف جلد 2]

حضور غوث پاک رضی اللہ عنہ اور اہلسنت و جماعت:

6- حضور غوث پاک رحمۃ اللہ علیہ غنیۃ الطالبین ص 121 میں ہے: فرقہ ناجیہ اہل سنت و جماعت ہی ہے۔ مومن کے لیے لازم ہے سنت اور جماعت کی اتباع کرے۔

اسی کتاب میں جگہ بہ جگہ عقائد کا ذکر کرتے ہوئے مندرجہ ذیل الفاظ استعمال کرتے ہیں اہل سنت کا یہ عقیدہ ہے، اہلسنت یہ عقیدہ رکھتے ہیں۔ اس مسئلہ پر اہل سنت کا اجماع ہے، اہل سنت متفق ہیں۔

ایک اور جگہ لکھتے ہیں طریقت کی ابتدا کرنے والے پر عقیدہ کو درست کرنا ضروری ہے کیونکہ یہ بنیاد ہے۔ وہ نیک بزرگوں کے عقیدہ و مسلک اہلسنت کے مطابق عقیدہ بنائے (کیونکہ اہلسنت) قدیم ہیں (اور یہ) انبیاء کرام، مرسلین عظام، تابعین، اولیاء اور سچے لوگوں کے طریقہ پر ہیں۔ [الغنیہ حصہ 2، 163]

حضرت داتا گنج بخش علی ہجویری رحمۃ اللہ علیہ اور اہلسنت و جماعت

7- کشف المحجوب میں ایمان کا مسئلہ بیان کرتے ہوئے فرماتے ایمان تصدیق قلبی کا نام ہوتا ہے زبان سے تو اقرار کیا جاتا ہے۔۔۔۔۔۔ آگے چل کے فرماتے ہیں یہ سارے اہلسنت و جماعت کا اتفاقی عقیدہ ہے۔ [کشف المحجوب 313]

حضرت داتا گنج بخش علیہ الرحمۃ امام اعظم رضی اللہ عنہ کے متعلق فرماتے ہیں آپ اماموں کے امام اور اہلسنت کے پیشوا ہیں۔

امام ربانی مجدد الف ثانی حضرت شیخ احمد فاروقی سرہندی رحمۃ اللہ علیہ اور اہلسنت و جماعت:

8- حضرت مجدد الف ثانی رحمۃ اللہ علیہ فرماتے ہیں۔ سب سے پہلے عقائد کو صحیح کرنا چاہیے اہلسنت و جماعت کی شروعات کے مطابق، کیونکہ یہ نجات پانے والا گروہ ہے۔ پھر اعمال شرعیہ عملیہ کو اپنانا چاہیے اسی گروہ کے آئمہ مجتہدین کی تصریحات کے مطابق اور تیسرے نمبر پر قلبی تزکیہ و تصفیہ کرنا چاہیے اسی گروہ کے صوفیا کی تعلیمات کے مطابق [دفتر اول مکتوب 71]

نجات کا راستہ اقوال و افعال اور اصول و فروع میں اہلسنت و جماعت (اللہ انہیں زیادہ کرے) کی پیروی میں ہے کیونکہ یہی نجات پانے والا گروہ ہے۔ اسکے علاوہ تمام فرقے مقام زوال اور ہلاکت کے دھانے پر کھڑے ہیں آج کوئی اس بات کو جانے یا نہ جانے کل (قیامت) ہر کوئی اس سے آگاہ ہو جائے گا (لیکن کل کا جاننا) فائدہ نہ دے گا۔ [دفتر اول مکتوب 69]

اکابرین اہلسنت کی مخالفت بدعتیگی بھی ہے اور زہر قاتل بھی جو کہ ابدی موت اور دائمی عذاب کا موجب ہے۔ [دفتر دوم مکتوب 67]

نجات پانے والی جماعت، اہلسنت و جماعت نے بزرگوں کی پیروی کے بغیر نجات کا تصور بھی نہیں ہو سکتا اگر ان سے بال برابر بھی مخالفت کی تو خطرہ ہی خطرہ ہے۔ [دفتر اول مکتوب 59]

عقلمندوں پر اولین فرض یہ ہے کہ وہ اہلسنت و جماعت کے مطابق اپنے عقائد درست کریں کیونکہ یہ ناجی گروہ ہے۔ [دفتر اول مکتوب]

شیخ اپنے مریدوں کو نجات پانے والی جماعت "اہلسنت و جماعت" کی تعلیمات کے مطابق عقائد درست کرنے کی نصیحت بھی کرے اور فقہ کے ضروری احکام سیکھنے کا حکم دے۔ [مبدأ و معاونہ نمبر 10]

اے اللہ ہمیں اہلسنت و جماعت کے عقائد پر ثابت قدم رکھنا اور اہلسنت و جماعت کے گروہ میں وفات دینا اور (ہر روز حشر) انہی کے ساتھ اٹھانا۔ [دفتر دوم مکتوب 67]

حق اہلسنت کے ساتھ ہے اس کے علاوہ زندیقہ اور الحاد ہے اسکو حق کے ساتھ ہرگز تعبیر نہیں کیا جاسکتا [مکتوبات شریف جلد 1 جز 2]

قرآن و سنت سے اگر سچا عقیدہ سمجھنا ہے تو اسے اہلسنت کہا جائے گا۔ (جلد 1 جز 5 ص 47)

9- حجتہ الاسلام حضرت امام غزالی رحمۃ اللہ علیہ اور اہلسنت و جماعت: یعنی تو جان لے! اس چیز کو جو

تمام مخلوق کی غذا ہے اور وہ اہلسنت کے عقائد ہیں ہم انہیں بیان کرتے ہیں تاکہ ہر شخص ان عقائد کو دل میں جما سکے۔ [کیائے سعادت ص 85]

10- نسیم الریاض شرح شفا شریف میں شہاب الدین خفاجی رحمۃ اللہ علیہ فرماتے ہیں ان فرقوں میں سے نجات والی ایک ہی جماعت ہے اور وہ اہلسنت و جماعت ہے۔

11- علامہ طحاوی رحمۃ اللہ علیہ فرماتے ہیں اے گروہ مسلمین تم پر فرقہ ناجیہ اہلسنت و جماعت کی پیروی لازم ہے۔ [حاشیہ

الدر مختار کتاب الذبائح جلد 4]

12- حضرت خواجہ عبید اللہ احرار رحمۃ اللہ علیہ جو کہ بہت بڑے ولی اللہ تھے۔ حضرت مجدد صاحب رحمۃ اللہ علیہ انکا ذکر کرتے

ہوئے فرماتے ہیں کہ حضرت عبید اللہ احرار کہا کرتے تھے کہ اگر لوگ میری ساری کرامتیں بیان کریں اور میرے بڑے بڑے فضائل بیان کریں مگر مجھے سنی نہ کہیں تو میں کہوں گا کہ انہوں نے میری خرابی بیان کی خوبی بیان نہیں کی۔ [مکتوبات شریف مکتوب نمبر 193

ص 107]

13- حافظ ابن کثیر رحمۃ اللہ علیہ فرماتے ہیں یہ امت کئی گروہوں میں بٹ گئی ہے سارے گمراہ ہیں سوائے ایک کے، اور وہ

اہلسنت و جماعت ہیں، جو کہ کتاب اللہ اور سنت رسول ﷺ سے وابستہ ہیں۔ [تفسیر ابن کثیر جلد 3 ص 433]

14- حضرت امام ثوری رحمۃ اللہ علیہ کی وصیت تو صرف اس آدمی کے پیچھے نماز پڑھ جس پر تجھے وثوق ہو اور تو جانتا ہو کہ اسکا تعلق

اہل سنت کے ساتھ ہے۔ [فن رجال کے سب سے بڑے امام، امام ذہبی رحمۃ اللہ علیہ کی کتاب تذکرہ الحفاظ جلد 1 ص 207]

15- علامہ خفاجی رحمۃ اللہ علیہ فرماتے ہیں نجات پانے والی صرف ایک جماعت ہے، اہلسنت و جماعت [نسیم الریاض جلد 3 ص

154]

16- علامہ علی قاری رحمۃ اللہ علیہ لکھتے ہیں نجات پانے والا گروہ اہل سنت و جماعت ہے۔ [مرقات شرح مشکوٰۃ جلد 1]

17- حضرت شاہ عبدالعزیز رحمۃ اللہ علیہ فرماتے ہیں اہل حق اہل سنت و جماعت ہیں۔۔۔۔۔ "بندہ ضعیف عبدالعزیز عفی عنہ کہتا

ہے کہ فقیر کا مذہب اہل سنت و جماعت ہے۔ [فتاویٰ عزیز ص 230]

18- علامہ پہلوی رحمۃ اللہ علیہ فرماتے ہیں ہمارا مذہب اہلسنت و جماعت کے مذہب کے مطابق ہے۔

19- امام ابن شہاب زہری رحمۃ اللہ علیہ فرماتے ہیں بیشک رسول اللہ ﷺ کی مبارک زندگی میں موجود لوگ اہلسنت تھے [م منتخب

کنز الاعمال بر حاشیہ مسند احمد]

20- صاحب نبراس علامہ شیخ عبدالعزیز پہلوی رحمۃ اللہ علیہ لکھتے ہیں اس بات میں کوئی شک نہیں کہ حضرت امام حسن بصری

رحمۃ اللہ علیہ (تابعی) اہلسنت کے اکابرین سے ہیں۔

ایک اور جگہ صاحب نبراس لکھتے ہیں امام ابوالحسن اشعری اکثر متکلمین اہل سنت کے سردار اور استاذ ہیں۔

21- امام ربانی مجدد الف ثانی علیہ الرحمہ اپنے مکتوب دفتر دوم میں لکھتے ہیں حضرت شیخ ابوالحسن اشعری (جو کہ صحابی رسول حضرت ابو موسیٰ اشعری رضی اللہ عنہ کی اولاد سے ہیں) اہلسنت کے پیشوا ہیں۔

22- ابن تیمیہ اپنی کتاب الفرقۃ الناجیہ میں لکھتا ہے خالص اسلام کو اپنانے والے ہر ملاوٹ سے دور اہلسنت و جماعت ہیں۔
ابن تیمیہ منہاج السنۃ جلد اول ص 254 پر لکھتے ہیں اہلسنت و جماعت قدیم و معروف مذہب ہے یہ مذہب امام ابوحنیفہ، امام مالک، امام شافعی اور امام احمد بن حنبل رحمۃ اللہ علیہم کی پیدائش سے بھی پہلے کا ہے اور یہ مذہب صحابہ کرام رضی اللہ عنہم کا مذہب ہے انہوں نے یہ مذہب اپنے نبی ﷺ سے حاصل کیا تھا۔ جو شخص اس کے خلاف چلے گا وہ اہلسنت و جماعت کے نزدیک بدعتی قرار پائے گا۔
نجات پانے والا فرقہ اہلسنت و الجماعت ----- جو قیامت تک غالب رہیں گے۔ [عقیدہ واسطیہ مترجم ص 6]

حاصل کلام:

یہ مسلک کوئی عامۃ الناس کی اختراع و ایجاد نہیں بلکہ رحمت دو عالم ﷺ کا عطا فرمودہ پسندیدہ ہے۔ آج تک جتنے بھی علماء و مشائخ و آئمہ و مجتہدین و فقہائے کرام رحمہم السلام تشریف لائے سب نے اہل سنت و جماعت کا لقب کود کے لیے پسند فرمایا بلکہ استعمال کرنے کی ترغیب بھی دی۔